

NØVN

SAMBAND
MAGNUS GUNNARSSON
MAGGI@SOSIALURIN.FO
TLF 341800 FAX 341801

Á hesum síðum bera vit tíðindi um merkisdagar, so sum rundar føðingardagar, brúðleyps dagar, starvssetanir o.t.

Sigurd Simonsen 90 ár

Mánadagin 16. november fylti Sigurd Simonsen í Hoyvík 90.

Hóast høga aldurin er Sigurd framvegis virkin innan føroysku ferðavinnuna við ferðamannastovuni Hoyvíking Tours.

Sigurd byrjaði at arbeiða við turistum í 1956 á Ferðamannastovuni, sum tá helt til á Hotel Hafnia.

Í 1958 flutti Ferðamannastovan oman á Kongabrunna, í bygningin sum Tryggingarfelagið Føroyar eigur í dag. Har var nógur aktivitetur við ferðafólkum, húruvognum og bussum, tá ferðamannaskipini komu á Haynina.

Í 1985 byrjaðu Sigurd og konan, Renata, teirra egnu ferðaskrivstovu, sum í 1988 bleiv til Faroe Travel, og sama ár byrjaði Sigurd fyri seg sjálfvan undir navninum Hoyvíking Tours, sum hann framvegis rekur.

Sigurd er kendur fyri at duga væl at leggja til rættis og at skipa fyri. Áðrenn summarsesongin byrjar, fáa bussførarar og ferðaleiðarar yvirliit yvir hvørji skip koma og nær. Har kunnu tey so tekna seg til teir ymisku túrar. Í góðari tíð fáa tey eina koyriætlan, har hædd er tikin fyri øllum, heilt niður í smálutir. Meðan ferðamannaskipini eru her, bjóðar Sigurd kaffi og køkur til bussførarar og ferðaleiðarar úr viðförisrúminum á bili sínum.

-red



Sigurd Simonsen í sínum rætta umhvørvi - millum bussar og ferðamannaskip



Andlát og jarðarferðir

Jákup Thorsteinsson, søgufrøðingur, ættaður úr Havn, andaðist í Keypmannahavn sunnudagin, 66 ára gamal.

Charlotta Djurhuus, Porkeri, vanligi nevnd Lotta, andaðist á Suðuroyar Sjúkrahúsi sunnudagin, 92 ára gomul.

MERKISDAGAR

70 ára føðingardagur

Mikudagin 25. nov. verður Sólrún Lómstein, á Toftum, 70 ár. Føðingardagin eru øll vælkomn til sangløtu í Nebo á Toftum kl. 19.

80 ára føðingardagur

Mikudagin 25. nov. verður John Høj, Klaksvík, 80 ár. Dagurin verður hildin í Bøgøtu 2, frá kl. 17-23. Øll eru hjartaliga vælkomn.

80 ára føðingardagur

Hósdagin 26. nov. verður Jana Poulsen, vanligi nevnd Jana í Garði, Strendur, 80 ár. Dagurin verður hildin hjá dótttrini Maritu á Friðufløtum 2, frá kl. 18. Øll eru hjartaliga vælkomn.

90 ára føðingardagur

Mikudagin 25. nov. verður Fredrik Jacobsen, Klaksvík, 90 ár. Dagurin verður hildin á Klaksvíkar Sjómannsskúla, Garðavegur 11, leygardagin 28. nov. frá kl. 16.

Silvurbrúðleyp

Sunnudagin 18. okt. høvdu Birgit og Hanus Hansen, klaksvík, silvurbrúðleyp. Dagurin verður hildin leygardagin 12. des. kl. 19 í Badmintonhøllini í klaksvík. Tey sum ynskja at gleðast saman við silvurbrúðarparinum, verða vinarliga biðin um at siga frá á tlf. 227479 ella 455592. Ella við at skriva til: bsh@post.olivant.fo áðrenn 3. des.

Silvurbrúðleyp

Týsdagin 24. nov. hava hjúnini Oluffa og Niels Andreasen, Klaksvík, silvurbrúðleyp. Dagurin verður hildin í K.F.U.M & K Klaksvík, frá kl. 18, har øll eru hjartaliga vælkomn.

Silvurbrúðleyp

Týsdagin 29. des. halda við bæði, Pálin og Henry Olsen, Rituvík okkara silvurbrúðleyp. Dagurin verður hildin við veitslu í bygdarhúsinum í Leirvík kl. 19. Tit, ið ynskja at gleða okkum við at koma, kunnu siga frá á tlf. 219134 (Henry) ella 223534 (Pálin). Til ber eisini at senda ein teldupost: henry-o@olivant.fo ella palin.olsen@skulin.fo áðrenn 15. desember.

Gullbrúðleyp

Leygardagin 5. des. kunnu hjúnini Edith og Páll Klettskarð, í Haraldssundi, halda gullbrúðleyp. Dagurin verður hildin í bygdarhúsinum í Haraldssundi í millum kl. 12 og 17. Tey, ið vilja gleðast saman við okkum, eru hjartaliga vælkomn.

Diamantbrúðleyp

Fríggjadagin 4. des. hava Kirsten og Daniel Næs, Hvalba, diamantbrúðleyp. Tey, sum vilja heilsa uppá diamantbrúðarparið eru vælkomn hjá Monu og Eliesar, Toftavegur 15, frá kl. 14-19.

Diamantbrúðleyp

Fríggjadagin 27. nov. hava Anna og Jákup Kass, Strendur, diamantbrúðleyp. Dagurin verður hildin leygardagin 28. nov., saman við familjuni.

Diamantbrúðleyp

Mánadagin 30. nov. hava Paula og Peter F. Christiansen verið gift í 60 ár. Dagurin verður hildin 29. saman við børnunum á Jagtvej 213, 7-4, 2100 København Ø.

NØVN í vikuni

Veitst TÚ um onkran...

sum hevur ein merkisdag, sum t.d. ein rundan føðingardag, brúðleypsdag, starvsdag ella onkran, ið hevur fingið nýtt starv e.a., so sig okkum frá hesum.

Send nøkur orð og eina mynd til:

Sosialurin
Postsmoga 76
110 Tórshavn

Tú ert eisini vælkomn inn á gólvioð í Miðlahúsinum ella ringja tlf 341800. Eisini ber til at senda ein teldupost til: post@sosialurin.fo

Sosialurin Sosialurin · Postboks 76 · FO-110 Tórshavn

Dagurin

25. november. Katrin, deyð umleið ár 300. Halgisøurnar greiða frá eini vakrari og klókari prinsessu í Aleksandriu, sum mangir hábornir menn bóðu um, líka keisarin. Men hon vildi ongum játtast, tí at Kristus var hennara sanni brúðgómur. Hon viðgekk alment kristnu trúgv sína og varð tikin av døgum. Hon varð jarðað á Sinaifjalli, har eitt katrinarkleystur er bygt yvir grøv hennara. Navnið er grikst og merkir hin reina, hin óspilta.

(Axel Tórgarð: Dagur og nøvn í álmanakkanum, 2. broytta útgáva 2008)

Les Sosialin so ert tú við